


# Sallar Jam'i

## Hukuncin Sallar Jam'i

Shari'a ta umarci maza masu iko da yin sallar Jam'i, ta tsawatar a kan barinta, kuma Manzon Allah (S.A.W) ya yi niyyar ya kona gidajen wadanda basa zuwa sallar jam'i, haka kuma bai yi izini ga barin zuwanta ga makaho ba, dalili akan haka :

1. Fadin Allah Mai girma da buwaya game da sallar tsoho : {Idan kana tare da su, ka tsayar musu da sallah, to wasu jama'a daga cikinsu su tsaya tare da kai} [Annisa'i : 102]. Anan zamu ga Allah Madaukakin Sarki ya yi umarni da sallar jam'i a halin tsoho da tafiya, to halin zaman lafiya da aminci shi ya fi cancanta da sallar jam'i.

2. Hadisin Abu Hurairata – Allah ya yarda da ita – ya ce, «Sallar da ta fi nauyi akan munafikai ita ce sallar isha da sallar asuba. Da sun san abin da yake cikinsu da sun zo musu koda da rarrafe. Haka na yi nufin in umarci a yi kira sallah, a tayar da ita, sai in umarci wani mutum ya yi wa mutane sallah, sannan sai in tafi tare wasu mutane, da tarin kirare a tare da su, in je wurin mutanen da basa zuwa sallah, in kona musu gidajensu da wuta» (Bukhari da Muslim ne suka rawaito shi)



## Abubuwan Da Keci

Hukuncin Sallar Jam'i

Hikimar Sallar Jam'i Da Falalarta

Sanin Juna

Kubuta daga munafunci

Hadfa kan musulmi

Bayyana ayyukan addini

Hadfa zukan musulmi

Bawa ma'kiya Allah haushi

Gyaran zuciya

Kankare zunubai

Manzon Allah (S.A.W) ba zai kona gidajen wadanda ba sa zuwa jam'i ba sai don zuwa jam'in wajibi ne, haka nan ba sa a siffata wadanda basa zuwa jam'i da munafikai ba sai don wajibi ce.






3. Hadisin makaho, wanda ya nemi izinin Annabi (S.A.W) a kan ya yi sallah a gida, saboda bai da jagora, sai Manzon Allah (S.A.W) ya ce masa, «Shin kana jin kiran sallah? Sai ya ce, «Eh» Sai Manzon Allah (S.A.W) ya ce, «To ka amsa» (Muslim ne ya rawaito shi).

4. Abin da ya tabbata daga Abdullahi dan Mas'ud – Allah ya yarda da shi – ya ce, «Wanda yake son ya gamu da Allah gobe kiyama yana musulmi to ya kiyaye wafannan salloli (biyar) duk lokacin da aka yi kiran sallarsu. Hakifa Allah ya shar'anta wa Annabinku hanyoyin shiriya, wafannan salloli suna cikin hanyoyin shiriya. Da zaku yi su a gidajensu da kun bar sunnar Annabinku, idan kuwa kuka bar sunnar Annabinku to kun face. Babu wani mutum da zai yi tsarki, ya kyautata»(Muslim ne ya rawaito shi).

«Tsarki, sannan ya tafi masallaci daga cikin masallatai, face sai Allah ya rubuta masa kyakkyawa da duk takun da ya yi, ya daga masa daraja da wannan taku, an kankare masa zunubai da shi. Na gan mu babu wanda yake kin zuwa sallah sai munafiki sannanne. Tabbas ana zuwa da mutum yana tafiya tsakanin mutane biyu har a tsaida shi a cikin sahu»(Muslim ne ya rawaito shi)





## Hikimar Sallar Jam'i Da Falalarta

1. Sanin Juna da 'yan uwa da abokai suke yi, da karfafa dankon soyayya tsakaninsu, soyayyar da imani basa samuwa sai da ita, saboda babu wata hanya zuwa ga imani ko zuwa ga Aljannah sai soyayya saboda Allah.
2. Kuɓutar bawa daga munafunci da wuta ga wanda ya riski kabbarar harama tsawon kwana arba'in a jere, saboda abin Anas – Allah ya yarda da shi – ya rawaito daga Manzon Allah (S.A.W) ya ce, «Wanda ya yi sallah saboda Allah kwana arba'in a cikin jam'i, yana riskar kabbarar farko, za a rubuta masa kubuta kala biyu : kubuta daga wuta, da kubuta daga munafinci»(Tirmizi ne ya rawaito shi).
3. Hada kan musulmi, da hada zukatansu akan alheri da nagarta.
4. Samun Taimakon juna tsakanin musulmi.
5. Bayyana ayyukan addini da karfafa shi
6. Hada kan zukan musulmi, ta yadda za su hadu a sahu ɗaya, baki da fari, balarabe da wanda ba balarabe ba, babba da karami, mawadaci da talaka, zasu tsaya gefe da juna, a bayan liman ɗaya, a lokaci ɗaya, suna fuskantar alKibla ɗaya, da wuri ɗaya.
7. Bakantawa maƙiya Allah, saboda musulmai ba za su gushe ba da karfi da kariya matuƙar suna kiyaye sallah a masallatai.
8. Kankare zunubai da ɗaga daraja, An karfo daga Abu Huraira – Allah ya yarda da shi – ya ce, Manzon Allah (S.A.W) ya ce, «Bana nuna muku abin da Allah yake kankare zunubai ya ɗaga daraja da shi ba? « Sai suka ce «Eh nuna mana ya Manzon Allah (S.A.W)» Sai ya ce, «Kyautata alwala akan gaɓɓai, da yawan taku zuwa masallatai, da jiran sallah bayan sallah, wannan shi ne (Ribadi) zama don Allah»(Muslim ne ya rawaito shi).

9. Sallar jam'i tafi sallar mutum ɗaya da daraja ashirin da bakwai. An karɓo daga Abdullahi ɗan Umar – Allah ya yarda da shi – ya ce, Manzon Allah (S.A.W) ya ce, «Sallar jam'i ta fi sallar mutum ɗaya da daraja ashirin da bakwai» (Bukhari ne ya rawaito shi)

## Sallar Jam'i a Gida

Bai halatta ga wani ko jama'a ba su yi sallar jam'i a gida alhali ga masallaci kusa da su. Amma idan masallacin yana da nisa, basa jin kiran sallah, to babu laifi a kansu su yi sallarsu jam'i a gida.

